



# **Kunsill Lokali Ta' Kerċem**

## **MINUTI**

**Laqgħa tal-Kunsill Lokali Ta' Kerċem**

### **IT-TMIEN LEGISLATURA**

#### **Laqgħa Numru 510**

**Il-Ħamis, 14 ta' Novembru, 2019**

Il-Kunsill Lokali Ta' Kerċem iltaga' fl-Uffiċċju Amministrattiv tiegħu li jinsab fi Pjazza Orvieto, Ta' Kerċem, fil-5.00 ta' filgħaxija.

#### **PREŻENTI:**

Mario Azzopardi – Sindku  
Horace Vella – Kunsillier (dahal fil-5.20pm)  
Frankie Attard – Kunsillier  
Alvin Grech – Kunsillier

#### **SKUŻAT:**

Paul Mizzi- Viċi Sindku

#### **UFFIĊJAL PREŻENTI:**

Marianne Sagona – Segretarju Eżekuttiv

## Minuti

Is-Sindku Mario Azzopardi ippresjeda l-laqgħa.

### 510.1 Qari tal-ittri ta' apologiji

Is-Sur Paul Mizzi baghat email fejn talab li jkun skuzat peress li ma jistax jattendi għal-laqgħa tal-lum. Hadd ma sab oggezzjoni.

### 510.2 Kunsiderazzjoni u Approvazzjoni tal-Minuti

Inqraw il-minuti tal-laqgħa preċedenti. Dawn ġew approvati u ffirmati.

### 510.3 Komunikazzjoni mis-Sindku

- 510.3.1 Ic-Cirkularijiet li jintbghatu mid-DLG kollha jghaddu permezz tal-posta elettronika u għalhekk qed jghaddu bhala moqrija.
- 510.3.2 Is-Sindku spjega illi l-Kunsill baghat email lid-Direttur Chris Galea tad-DLG permezz tal-Avukat tal-Kunsill minhabba l-istat perikoluz li jinsabu fihom Triq Ghajn Tuta u l-mina tat-triq ta' Spiteri. Sadanittant, il-Ministeru għal Ghawdex irranga l-mina u minn hawnhekk, is-Sindku rringrazzja l-Ministru tax-xogħol tagħha.
- 510.3.3 Is-Sindku għarraf lill-Kunsill illi fil-ftuh u l-gheluq tal-iskola Santa Tereza qed ikun hemm il-prezenza ta' warden għas-sigurta' ta' kulhadd.
- 510.3.4 Ir-Regjun t'Ghawdex ippropona illi l-gbir ta' skart tal-hgieg jibda jingabar kull l-ewwel Gimgha tax-xahar minflok kull l-ewwel Hamis tax-xahar. Il-Kunsill ma sabx oggezzjoni.
- 510.3.5 EWWR – gibna kwotazzjoni ta' tazzi taz-zejt sabiex jitqassmu lill-Knisja Ta' Kerċem, dik ta' Santa Lucija u lill-Kappella tal-iskola Santa Tereza.
- 510.3.6 Is-SE ipprezentat kwotazzjoni għal laptop u computer gdid peress li hemm bzonn jinbidlu. Hadd ma sab oggezzjoni dwarhom.
- 510.3.7 Ircevejna email mill-intervention unit tal-Ministeru għal Ghawdex fejn gibdu l-attenzjoni illi s-sigar ta' quddiem l-iskola qed jaqilghu l-bankina għax kibru hafna. Il-Kunsill iddecieda illi jara tiggravax is-sitwazzjoni.
- 510.3.9 Is-Sindku għarraf lill-Kunsill illi l-permess tal-Kamra tan-Nar ma giex approvat. Issa għaddej iz-zmien fejn l-applikant jista' jappella.
- 510.3.10 L-iskema tal-libreriji giet accettata u għalhekk ser inkunu qed nordnaw l-għamara.
- 510.3.11 Is-Sindku nforma lill-Kunsill illi s-Sur Joe Mizzi qed jiftah lil dawk li qed jigu jagħmlu z-zjarat Għar Ilma u fil-mini.
- 510.3.12 Il-Wasteserv infurmat lill-Kunsill illi ser tibda proġett gdid ta' Sort It Out fejn qed tkun qed iggib trakk tal-Wasteserv darbtejn fix-xahar, darba f'Ta' Kerċem u darba f'Santa Lucija, sabiex ir-residenti jkunu jistghu jitfghu xi bulk waste go fih.
- 510.3.13 Il-Ministeru għal Ghawdex infurmana illi dwar l-applikazzjoni li għamilna għal

Christmas in Gozo, gejna moghtija s-somma ta' Eur2,300. Is-Sindku rringrazzja lill-Ministru ghal Ghawdex ta' din l-opportunita' li ser taghti lill-Kunsill sabiex itella' l-attivita' tal-Milied.

- 510.3.14 Is-Segretarju Ezekuttiv gibdet l-attenzjoni illi l-kuntratt tal-photocopier tal-ufficju skada u ghalhekk irid isir iehor. Gibna kwotazzjoni u ser ninghataw photocopier gdida bl-istess rati li kellna qabel. Kulhadd qabel li ghalhekk il-kuntratt ghandu jiggedded.
- 510.3.15 Dwar id-Data Protection Officer, il-Kunsill iddiskuta illi m'hemmx triq ohra hlief li niffirmaw il-kuntratt li hareg ir-Regjun t'Ghawdex. Ghalhekk gie deciz li niffirmawh.
- 510.3.16 Is-Sindku semma Mizura 4 li harget minn naha tal-GAGF ghal fondi tal-Ewropa. Huwa qal li konna sibna lill-Kunsill Lokali tar-Rabat u NGO bhala partners izda hemm problemi ta' budget zghir u anke trid iddahhal attivitajiet ghaz-zghazagh illi ser tkun problema ghal dan it-tip ta' progett.
- 510.3.17 Il-Kunsill Lokali rcieva talba mill-Fondazzjoni ta' Klula sabiex is-Sinjura Maria Stellini tinghata Gieh Santa Lucija. Il-Kunsill iddiskuta illi l-Gieh ma kienx ghadu jinghata, la f'Ta' Kercem u lanqas Santa Lucija, sakemm ma jinholoqx il-bzonn ta' xi hadd li verament ghandu jinghatalu. Madanakollu, il-Kunsill ma sabx oggezzjoni u kulhadd qabel li jinghata waqt xi attivita' li ssir fiz-zmien tal-Milied.
- 510.3.18 Dwar it-tennis pitch, is-Sindku semma illi s-Sur Alvin Grech kien qed jipprova illi l-Kunsill Lokali jkollu slots ghalih ghall-iskema tal-isports sabiex jintuza mill-Kunsill Lokali u anke ghar-residenti. Pero', jidher li dan mhux se jsehh u ntant, Rosanne Apap kienet qed tuza l-football stadium bi ftehim ma' Albert Camilleri stess sakemm jintlahaq ftehim. Is-Sindku semma illi sadanittant, ircieva kont minghand Kercem Ajax FC ta' Eur200 tal-uzu tal-istadium minn Rosanne Apap. Huwa qal li l-ftehim ma' Albert kien li ma jkunx hemm hlas ta' dan l-uzu. Is-Sindku fakkar illi l-Kunsill kien diga' naddaf it-tennis court l-iehor sabiex Rosanne tuzah ghall-isports izda Albert talbu biex juzah bhala parking u ghalhekk sar ftehim illi Rosanne tuza l-istadium minflok. Is-Sur Alvin Grech ikkonferma dan kollu u qal illi issa li wasalna out-of-bounds, ma jaqbilx li dan il-kont ghandu jithallas. Fil-fatt, hadd mill-membri tal-Kunsill prezenti ma qabel li ghandu jithallas. Is-SE fakkret ukoll illi l-kont tas-sena 2018 li Kercem Ajax FC ghandu jhallas lill-Kunsill ghall-uzu tad-dawl fl-area 'l barra mill-Playing Field ghadu lanqas thallas. Is-Sur Alvin Grech qal li dak li hu tal-Kunsill ghandu jkun tal-Kunsill u dak li huwa ta' Kercem Ajax FC ghandu jkun tagghom. Gie ghalhekk deciz illi nibghatu ghal Albert Camilleri u niltaqghu mieghu fil-laqgha li jmiss.

## **510.4 Ghazla tal-Bord tal-Offerta – Resurfacing ta' Triq Doti u parti minn Triq Qasam San Pawl**

Il-Kunsill iddecieda illi l-bord ta' evalwazzjoni ghal din l-offerta ghandu jkun imqassam hekk: Chairperson – William Sultana, Membri – Dr Joshua Grech, Perit Gordon Grech, Accountant Daniel Galea, Segretarja tal-Bord – Marianne Sagona.

## 510.5 Mizura 4.3

Is-Sindku spjega illi dan il-progett jinsab lest mix-xogholijiet infrastrutturali izda hemm problema li hija ukoll problema ta' hafna Kunsilli Lokali ohra illi ghandhom variations fix-xogholijiet fejn gew aktar mill-ammont tal-offerta. Rigward din il-materja saret laqgha bejn il-Kunsilli kollha affettwati u nkitbet ittra f'isem dawn il-Kunsilli.

## 510.6 Milied 2019

Is-Sindku rringrazzja lis-Sur Alvin Grech illi ha hsieb jahdem fuq l-applikazzjoni tal-attivitá tal-Milied. L-attivitá li se ssir fl-20 ta' Dicembru ser tkun tinkludi armar tad-dawl fi Pjazza Orvieto, muzika tal-Milied mill-Banda San Girgor, u muzika u kor ta' Micheline Micallef. Fl-24 ta' Dicembru sejjer imbaghad ikun hawn it-train ghat-tfal kollha tar-rahall fejn ser jigi Father Christmas. Is-Sur Frankie Attard semma lil Rebecca Bonello li tixtieq tiehu sehem f'xi attivitá bil-kor tat-tfal taghha. Il-Kunsill ma sabx oggezzjoni.

Is-Sindku rega' fakkar illi fil-laqghat li ghaddew kien sar qbil illi jsir kuntratt mal-Ghaqda tal-Armar sabiex tintrema Triq San Girgor. Dan il-kuntratt ser isir ghas-snin 2020, 2021, 2022 u 2023.

## 510.7 Ilmenti u Suggerimenti

510.7.1 Is-SE gibdet l-attenzjoni illi bi zvista, il-pagament li kien qed jghaddi lil Jason Debrincat ghall-gbir ta' skart kien qed jitnizzel bhala Direct Order fil-lista ta' pagamenti. Hija qalet illi dan qieghed fuq kuntratt li hareg b'offerta u ghalhekk ghandu jaqra li huwa b'offerta.

510.7.2 Is-Sur Frankie Attard talab li jehel bin fejn il-progett tal-Lunzjata. Is-Sindku ma qabilx mieghu peress li kull fejn kien hawn bin gewwa r-rahall spicca b'hafna hmieg madwaru. Gie diskuss ghandux jitpogga u naraw x'jigri izda fl-ahhar gie deciz li ma jsirx. Is-Sur Attard zied jghid ukoll illi fi Triq Qasam San Pawl hemm parti qed tinbena li fiha gate quddiemha. Gie deciz li jinqata' l-haxix hazin li hemm hierieg minn madwarha u 'l barra minnha.

510.7.3 Ircevejna email minghand persuna li qed titlob li jsiru dog bins madwar ir-rahall. Mhux se jsiru ghax bhalma jigri s-soltu, jispicaw b'hafna hmieg madwarhom.

510.7.4 Is-Sur Frankie Attard ipprezenta kont iehor ta' Celest Cassar tad-dawl tan-nicca tal-Madonna tal-Karmnu. Is-SE fakkret li dan il-kont ghandu jinqata' minn naha tal-familja Cassar ghax il-Kunsill ma jistax jaqtghu hu.

510.7.5 Is-Sur Horace Vella fahhar ix-xoghol tal-qlib tal-ilma li sar fejn il-progett tal-Lunzjata. Huwa qal li fl-ahhar xita li ghamlet ma zammx ilma u jidher li gie tajjeb hafna.

510.7.6 Is-Sindku gharraf lill-Kunsill illi kif kien miftihem, huwa ltaqa' mal-President tal-GFA dwar il-problema tal-parkegg waqt il-loghob tal-football f'Ta' Kercem. Hareg illi l-

- Pulizija ma jistghux jiehu passi bhalissa kif inhi s-sitwazzjoni. Il-President ghalhekk issuggerixxa illi jsiru l-kaxxi tal-parking biex il-Pulizija jkun jista' jiehu azzjoni. Gie ghalhekk deciz mill-Kunsill illi jsiru l-kaxxi.
- 510.7.7 Saret talba minn resident sabiex issir bankina fi Triq Bir Rix. Gie deciz li ssir.
- 510.7.8 Saret talba minn resident sabiex titranga bankina mkissra fi Triq Santa Lucija. Hadd ma sab oggezzjoni.
- 510.7.9 Resident minn Triq Frangisk u Roza Camilleri talab biex jitranga hajt imwaqqa' li kienu waqqghuh tad-drenagg xi għaxar snin ilu. Huwa qal li mar il-Ministeru għal Ghawdex biex jerga' jirrapportah u bghatuh il-Kunsill. Is-Sindku qal li huwa għadu jrid imur fuq il-post biex jara ezatt fejn hu u x'fih.
- 510.7.10 Waqa' hajt fit-triq tal-boroz u saret talba biex jitranga. Gie deciz li għandna mmorru naraw fejn hu qieghed u x'hemm bzonn isir.

## **510.9 Kunsiderazzjoni u Approvazzjoni tal-iskeda ta' pagamenti**

Ġew approvati l-pagamenti li kien hemm pendenti.

## **510.10 Tmien tal-Laqqgħa u data tas-seduta li jmiss.**

Il-laqqgħa ntemmet fit-6.30pm u għet aġġornata għall-Ħamis 19 ta' Dicembru 2019 fil-5pm.

Mario Azzopardi  
Sindku

Marianne Sagona  
Segretarju Eżekuttiv